

అ రోజు ఆదివారం.

శైలవురోజు కాబట్టి తీరికగా మధ్యాహ్నం పన్నెండు
న్నరకి హోటల్ కి బయలుదేరాను భోజనానికి. రోజూ నేను
వెళ్ళే హోటల్ కి కాక, కొద్దిగ ఖరీదయిన హోటల్ కి
వెళ్ళా నా రోజు. నాంపల్లి ప్రాంతంలో వుందా హోటల్.

లోపలకి ఆడుగుపెట్టగానే, గుమ్మందగ్గరే నిలబడ్డాను
కొద్దిక్షణాలు ఖరీదయిన హోటల్ కున్న వాతావరణంవల్ల
లోపల బాగా డిమ్ గా వెలుగుతున్నాయి లైట్లు. నా
కళ్ళు ఆ కొద్ది పాటి చీకటికి అలవాటు పడ్డాక లోపలకి నడి
చాను ఖాళీ సీటుకోసం వెదుకుతూ.

మొదటి తారీఖు వచ్చిన తర్వాత వచ్చిన మొదటి
ఆదివారం అది. ఆ ప్రభావం వల్లనుకుంటాను, లోపల
రద్దీగా వుంది. ఖాళీ సీట్స్ ఎక్కడా లేవు. చివరిదాకా
వెళ్ళి మళ్ళీ వెనక్కితిరిగి గుమ్మంవైపు నడుస్తూంటే,
అప్పుడే ఖాళీ అయిన రెండు సీట్లు నా కళ్ళబడ్డాయి.

ఆ బల్లదగ్గరకి నడిచాను. బల్లకి అటువైపు వున్న రెండు స్టీల్ లో ఇద్దరు దంపతులు కూర్చుని వుండటం గమనించి సఃశయిస్తూ అక్కడే నిలబడ్డాను.

“క్షమించండి. నేను ఇక్కడ కూర్చుంటున్నాను” నా వంక తేరిపార చూసాడతను.

“కూర్చోండి” అన్నాడు చిన్నగా మందహాసం చేసి.

కూర్చున్నాను.

భార్యతో ఏదో చెప్తున్నాడతను. నేను బేరర్ కోసం కళ్ళతో వెదుకుతుండగా, అకస్మాత్తుగా, అతని కంఠం విని పించింది నాకు.

“మీ పేరు...?”

చెప్పాను.

కొన్ని క్షణాల మానం తర్వాత అన్నాడు.

“మిమ్మల్ని ఎక్కడో చూసాను ఇంతకు ముందు.”

“యూనివర్సిటీలో పనిచేస్తున్నాను”

“అక్కడకాదు” అన్నాడు తల అడ్డంగా వూపుతూ.

“విద్యా కేంద్ర లో వుంటున్నాను.”

మళ్ళీ తల అడ్డంగా వూపి అన్నాడు.

“ఉహూ, అక్కడకూడ కాదు”

“బహుశ బస్సులో చూసి వుంటారు ఎక్కడయినా.”

ఈసారి ఆవిడ మాట్లాడింది.

“మీకీ అలవాటు చస్తే పోదు.”

“ఏ అలవాటు?” అడిగాను అప్రయత్నంగా, ఆవిడ కంఠంలోని చిరుకోపాన్ని గుర్తించి.

“ఎవరినయినా కొత్త వ్యక్తిని చూస్తే ఇలానే మాటలు కలుపుతారు ఈయన.”

బేరర్ వచ్చాడు. మీర్స్ ఆర్డర్ చేశాను.

“నిజంగా మిమ్మల్ని ఈమధ్య ఎక్కడో చూశాను... మీకీమధ్య వదైనా హాస్పిటల్ లో ఆపరేషన్ లాంటిది జరిగిందా?” అడిగాడు.

“లేదు”

“గుర్తొచ్చింది. సారీ. నెలకేతం అనుకుంటాను... కాదు. రెండు నెలలు దాటి వుంటుంది. మీ పోలికలున్న ఒక వ్యక్తికి అపండిసైటిస్ ఆపరేషన్ జరిగింది మార్చెడ్ ప్లై లోని ఓ హాస్పిటల్ లో.”

“మీరు డాక్టర్ రా?” అడిగాను.

తలవూపి చెప్పాడు. “అవును ఎనస్టీషియన్ ని ఆ ఆపరేషన్ కి ముందు ఆపిషెంట్ కి నేనే అనస్టీషియా ఇచ్చాను.”

“నా కెప్పుడూ అపండిసైటిస్ రాలేదు” అన్నాను నవ్వి.

“వేరీసారీ, ఆ పేషెంట్ కి అచ్చం మీ పోలికలే
వున్నాయి. ముఖ్యంగా బట్టతల అలాగే వుంటుంది.”
నవ్వి వూరుకున్నాను.

కాసేపు మానంగా వుండిపోయాడు డాక్టర్. నల్లబై
అయిదుదాకా వుంటాయనకి. పచ్చగా, దబ్బపండులా
వున్నాడు. నల్లటి ఫ్రేమ్ లో టింబెడ్ కళ్ళద్దాలు హుందా
తనాన్ని ఇస్తున్నాయి ఆయన పర్సనాలిటీకి. విటమిన్
టేబ్లెట్స్. టానిక్స్ తీసుకోవటం అలవాటును కున్నాను.
ఆయన మొహంలో కనబడే చురుకుదనం, ఆరోగ్యం చూసి.
బేరర్ మీల్స్ ప్లేట్ తీసుకువచ్చాడు.

“ఎవరిని చంపారు?” అకస్మాత్తుగా ఆవిడ అడిగింది
డాక్టర్ ని.

“ఎవరిని చంపాననుకుంటున్నావు?”

“మీరే చెప్పాలి”

“ఎవరో ఒకరు చావాలిందేగా”

పెడవి విరిచింది ఆవిడ.

ఆ సంభాషణ వాళ్ళిద్దరి మధ్యా సాగుతోంది,
కొద్దిగా తగ్గు స్వరంలో, నేను రాకమునుపు మాట్లాడు
కుంటున్న సంభాషణ కొనసాగిస్తున్నారని అర్థమైంది నాకు.

“అబ్బ! అలాంటి పరిస్థితి వస్తే ఘోరం కదా!”
అన్నది ఆవిడ

“డాక్టర్ లకి ఒకోసారి అలా జరిగిపోతుంటుంది. అస
వసరంగా త్రివేణి జీవితం ఇరుకున పడుతుంది. ఆలోచించే

వ్యవధి కూడ వుండదు." కొన్ని క్షణాల తర్వాత అన్నాడు ఆలోచనగా. "చంపేశానంతే."

అన్నం కలుపుకోవటం ఆపి అడిగాను ఆశ్చర్యంగా.

"మీరు చంపేశారా ఎవరినయినా?"

నా ప్రశ్న విని వాళ్ళిద్దరూ ఒకసారి ఒకరి మొహం మరొకరు చూసుకున్నారు.

డాక్టర్ సర్దుకొని అన్నాడు నవ్వి. "అవును. ఒకరిని చంపాను."

"మనిషినే?"

"అక్షరాలా మనిషినే. నా పేషెంట్లలో ఒకరిని

"పొరపాటున ఏ కత్తెలో కడుపులో వుంచేసి కుట్టేశారా! అడిగాను నవ్వుతూ.

ఆయన నా కళ్ళలోకి మొదటిసారిగా చూస్తూ అన్నాడు.

పొరపాటున కాదు. కావాలని. చూస్తూ, చూస్తూనే చంపాల్సి వచ్చింది."

ఈసారి ఆయన స్వర్గంలో మార్పు వుంది. ఇదివరలా మామూలుగా లేదు. ఆ భావానికి తెలుగులో సరయిన పదం లేదనుకుంటాను. భయంకరంగా లేదు. అలా అని మెత్తగా కూడా లేదు.

"కావాలని హత్యచేశాను" అదే స్వర్గంలో మళ్ళీ చెప్పాడాయన. క్షణాలలో సీరియస్ అయిపోయాడు. అతని

ప్రక్కన కూర్చున్న ఆవిడ మొహంలోకి కూడా సీరియస్ నెస్ ప్రవేశించింది.

కాసేపు నాకేం మాట్లాడాలా తెలియలేదు.

“ఛ మీరు అలా కనబడరు” అన్నాను పెగుల్చుకుని.

“ఒక్క నేనేకాదు. ఆ పరిస్థితుల్లో ఏ డాక్టరునూ తప్పకుండా వాంతుడయి వుండేవాడు.”

“మీ కభ్యంతరం లేకపోతే ఎవరిని చంపారో చెప్పండి” అన్నాను.

“నిజానికి ఆ హత్య చేయటం లో కూడా నాకు ఛాయస్ దొరికింది. ఇద్దరు వ్యక్తులూ ఒకరిని తప్పక చంపాల్సిన పరిస్థితి ఏర్పడింది నాకు.”

“చట్టబద్ధంగానా?” అడిగాను.

క్రమంగా ఆయన మొహంలో సీరియస్ నెస్ మబ్బులా విడిపోయింది చిన్నగా నవ్వి అన్నాడు.

“అవును. చట్టబద్ధంగానే.”

“త్రివేణి ఎవరు?” అడిగాను.

“త్రివేణి ఎవరు అన్న ప్రశ్నకే సమాధానం చెప్పాలంటే, మీకు మొదటినుంచీ చెప్పాలి జరిగిందంతా.”

మీ కభ్యంతరం లేకపోతే దయచేసి చెప్పండి. అభ్యంతరం వున్నా కూడా చెప్పండి పూర్తిగా తెలుసుకోకపోతే నాకు ఈ సంఘటన ఇలాగే గుర్తుండిపోతుంది

చాలా కాలం. ఎవనిరి ఎందుకు మీరు మీ మెడికల్ క్యారికొలో చంపాల్సి వచ్చిందోనన్న సంశయం నాలొ మిగిలిపోతుంది. కాబట్టి మీరు చెప్పాల్సిందే.”

డాక్టర్ నవ్వి, బేరర్ తెచ్చిన ప్లేట్లొన రూపాయి కాగితాలు తీసుకున్నాడు. చిల్లర టిప్ గా వదిలి.

“కాఫీ. ఐస్ క్రీమ్ ఏం కావాలంటే అది తీసుకోండి. ఊరికే కూర్చుంటే విసుగు పుడుతుంది” అన్నాను.

డాక్టర్ భార్య చిన్నగా నవ్వి అన్నది.

“నో థాంక్స్ బి హేవ్ జస్ట్ ఫినిష్డ్.”

నేను భోజనం చేయసాగాను. డాక్టర్ సిగరెట్ వెలి గించి చెప్పాడు.

“నెలక్రితం జరిగింది సంఘటన.”

“మీరు హత్య చేయాల్సి వచ్చిన రోజా?”

“అవును. మూర్చి మూడు. నాకు తారీకు కూడా గుర్తుంది.

“చెప్పండి.”

“నాకు ప్రయివేట్ నిర్సింగ్ హోం వుంది సిద్ది పేట్ లో నేను పుట్టి పెరిగింది సిద్ది పేట్ లోనే. నెలలో పదిహేను రోజులు అక్కడ నిర్సింగ్ హోం లో వుంటాను. మిగతా పదిహేను రోజులు హైద్రాబాద్ లో ఉంటాను.

హైద్రాబాద్ నుంచి కరీంనగర్ కెళ్ళే దారిలో వుంది మా వూరు” అని ఆగాడు.

“నా కా రూట్ తో అట్టే పరిచయంలేదు. ఎప్పుడూ అటువైపు వెళ్ళలేదు” అన్నాను.

“మార్చి రెండు తెల్ల వారురూమున నర్సింగ్ హోం నుంచి కబురు వచ్చింది నాకు. ఫోన్ లో చెప్పింది డ్యూటీలో వున్న నర్స్ సీరియస్ కేస్ వచ్చిందనీ, వెంటనే నన్ను బయలుదేరమనీ.

నర్సింగ్ హోం ఇంటికి దగ్గరే. అయిదు నిమిషాల తర్వాత చేరుకున్నాను.

సిగరెట్ ఆర్డేశాడు డాక్టర్. మాట్లాడుతూ, మాట్లాడుతూ మధ్యలో ఏదో ఆలోచిస్తూ ఆగిపోవటం డాక్టర్ కి ఆలవాటని గ్రహించటంవల్ల నేను మళ్ళీ ఎప్పుడు మాట్లాడతాడా అని చూస్తూండిపోయాను. భోజనం ముగిస్తూ.

గొంతు సర్దుకుని చెప్పాడు.

“కరీంనగర్ నుంచి హైదరాబాద్ వెళ్ళే టాక్సీ కొక దానికి ప్రమాదం జరిగింది సిద్దిపేట్ పాలిమేరల్లో. ఎద్దు బండి కొకదానికి గుద్దుకుని టాక్సీలో ప్రయాణిస్తున్న నలుగురికి తీవ్రంగా దెబ్బలు తగిలాయి. ఇద్దరి పరిస్థితి మరీ ప్రమాదంగా వుంది.

డ్యూటీ నర్స్ లోపలికి తీసుకెళ్ళింది నన్ను. ఇద్దరికి చేతులూ, కాళ్ళు ఫ్రేక్చర్ అయాయి. నర్స్ మార్ఫియా

ఇచ్చింది వాళ్ళకీ, బాధ భరించలేరని, ఫ్రేక్చర్ అయిన గుర్తుగా కాళ్ళు బాగా వాచాయి. అంతకు మించి ఏం కాలేదు. క్రమంగా కోలుకుంటారు వాళ్ళు.

మిగతా ఇద్దరికీ గాయాలయాయి. దాదాపు ఏళ్లై వళ్ళున్న ఒకతనికి నుదురు పగిలింది. నర్స్ మొహం నెత్తు రుతో తడిసిపోవటంవల్ల.

రెండో అతనికి వీపులో గాయం అయింది. విషరీతంగా రక్తం కారిపోయింది అతనికి కూడా. మున్నె లోపుంటాయి అతనికి. నర్స్ వాళ్ళ గాయాలకి డ్రెస్ చేసింది. వాళ్ళు బ్రతకాలంటే మందర ఇద్దరికీ రక్తం ఎక్కించటం అవసరం.

నర్స్ బ్లడ్ సేంపుల్స్ తీసుకుంది, ఇద్దరం చెరో సేంపుల్తో లేబరెటరీలోకి నడిచాం. వాళ్ళబ్లడ్ గ్రూప్ కనుక్కోడానికి" ఆగి నా వంక చూశాడు విసుగు పుడుతోందా అన్నట్లుగా

"చెప్పండి" అన్నాను.

నా వుత్సాహం గమనించి మళ్ళీ చెప్పాడు గాడు డాక్టర్.

"ఇద్దరి రక్తం ఒకే గ్రూప్ కి చెందింది. 'బిబ,' గ్రూప్ కి చెందిన రక్తం వాళ్ళిద్దరిదీ దురదృష్టవశాత్తు కథల్లాగా 'బిబ' తరగతికి చెందిన రక్తం నా వద్ద లేక పోయింది."

“వంచేశారు?” అడిగాను ఆయన చాలా సేపు
మానంగా వుండిపోవటంవల్ల.

“నలుగు రైదుగురు తోసిన ఇతర డాక్టర్లకి ఫోన్
చేశానుకాని ఆ రక్తం ఎవరివద్దా, లేకపోయింది మళ్ళీ
కథల్లోలాగానే”

“రక్తం లేక వాళ్ళు చచ్చిపోతే మీరు హంతకు
లలా అవుతారు? అది మీ తప్పు కాదుగా?”

“ఒకరి మనీపర్సల్లో, సిద్దిపేటలోని త్రివేణి అన్న
వ్యక్తి పేరు. ఇంటి పేరు, ఇంటి చిరునామా వ్రాసివున్నా కాగితం
వుంది. వెంటనే మనిషిని పంపాను త్రివేణి డగ్గరకి.
శావుగంటలో వచ్చింది. పేషెంట్ ని చూపించాను. ఆ
అమ్మాయిని పట్టలేకపోయాం అరగంట దాకా. మెల్లగా
పనిచేసే స్టీపింగ్ టేబుల్ ఇచ్చాను టెన్స్ న్ తగ్గాలని.”

“ఆ అమ్మాయి భర్తా?”

“అవును. ఒకతను భర్త. మరొకతను తండ్రి.”

“సీరియస్ గా వున్న ఆ ఇద్దరి పేషెంట్లలో ఒకరు
త్రివేణికి భర్త, ఒకరు తండ్రి?”

“ఎగ్జాట్లీ. త్రివేణి కడుపుతో వుంది. నాలుగో నెల.

“పిట్టీ.”

“త్రివేణి రక్తం పరీక్షించాను. ఆమె రక్తం ‘బిబి’ గ్రూప్ కి చెందింది.”

“మై గుడ్ నెస్. తర్వాత!”

“అన్నం తినండి” అన్నాడు డాక్టర్ శర్మ. చెప్ప సాగాడు.

“ఆ అమ్మాయివున్న పరిస్థితినిబట్టి నిజానికి రక్తం తీసుకోకూడదు. కాని అత్యవసర పరిస్థితి కాబట్టి ఆ అమ్మాయి నుంచి రక్తం తీసుకోదలిచాను. అందుకు త్రివేణి సమ్మతించింది. తన గర్భం పోయినా ఫర్వాలేదని అంగీకరించింది.”

డాక్టర్ భార్య నా మొహం వంక చూస్తూ వింటోంది.

చిన్న చక్కు వచ్చి పడింది. వేరే బాటిల్ లోకి త్రివేణి రక్తం తీసుకుని, మళ్ళీ ఆ బాటిల్ లోంచి పేషెంట్ కి ఎక్కించేంత వ్యవధి లేదు, కాబట్టి డైరెక్ట్ గా ఆమె రక్తనాళంలోంచి రక్తాన్ని పేషెంట్ కి ఎక్కించ దలిచాను. అందుకు ఏర్పాట్లు జరిగి పోయాయి వెంటనే,”

“కరీంనగర్ నుంచి హైద్రాబాద్ వెళ్తుంటే ఈ ఏక్సిడెంట్ జరిగిందన్నారు. ఆసలా పేషెంట్స్ ని వీక్షించు!”

“త్రివేణి పుట్టిల్లు కరీంనగర్. భర్త సిద్దిపేటలో పనిచేస్తున్నాడు. ఆ ముందురోజే మామగారింటికి వెళ్ళాడు.

ఎవో పనిమీద హైద్రాబాద్ అర్రెంట్ గా బయలు
దేరారు ఇద్దరు.

“ప్లీజ్ కేరీ ఆన్.”

“అన్నిటికన్నా పెద్ద విషాదం త్రివేణి నుంచి గేను
కేవలం ఒకే ఒక పేషెంట్ కు సరిపడ రక్తం మాత్రమే
తీసుకోవలసి రావటం. ఆ రక్తం కూడా ఒక పేషెంట్!
పూర్తి గా సరిపోకపోయినా ప్రమాదం తప్పిస్తుంది.”

“బేడ్. క్”

“వెరీ బేడ్ లక్. నాకేకాదు. ఆ పేషెంట్స్
నిప్పుడు త్రివేణికి సంగతి చెప్పి వారిద్దరిలో ఎవరికి ఆ రక్తం
దానం చేస్తుందో చెప్పమని కోరాను. ఎవరికి ఆ రక్తం
ఇవ్వదలచుకుంటే. ఆ పేషెంట్ ని నిర్ధారణ చేయాలని
చెప్పాను

“గుడ్ గాడ్.”

“దేముడెప్పుడూ మంచివాడు కాదు కష్టాలలో వున్న
మనిషికి. ఒక కష్టంమీద మరో కష్టం కలిగించి, చూసి,
సంతోషపడతాడు. గాడ్ ఈజ్ నెవర్ గుడ్.”

“త్రివేణి ఏమంది?”

“ఈసారి గుండె దిటవు చేసుకుని చెప్పింది”

“భర్తా!”

“ఏమిటి భర్తా!”

“రక్త దానం చేయడానికి ఎన్నుకుంది.”

“తండ్రండ్రుకు కాకూడదు?” ఎదురుప్రశ్న వేశాడు డాక్టర్.

“తండా అయితే?”

“భర్త మరణిస్తే ఇక త్రివేణి బ్రతుకు ఏమవాలి! పాతికలోపే త్రివేణి వయసు”

“ఎవరిని ఎన్నుకుంది?”

“ఎవరిని ఎన్నుకుంటుందని మీ వ్రాహా?”

“చెప్పలేను. నాకు త్రివేణితో బాగా పరిచయం వుంటే చెప్పగలిగేవాడినేమీగాని, ఆ అమ్మాయిని చూడనైనా చూడకుండా ఎలా చెప్పగలను?”

“తనకి తెలియదంది.”

“ఏం చేశారు?”

“మీ ఇష్టం నాకు ఇద్దరు కావాల్సిన వ్యక్తులే. ఎవరిని వదులుకోడానికి నాకు మనస్కరించదు. నాకు చెప్పకండి, వాళ్ళిద్దరిలో మీ ఇష్టం వచ్చిన వాళ్ళని మాత్రం తప్పకుండా, ఎలాగైనా సరే ఆఖరికి నా ప్రాణాలు పోయిన సరే. ఒక్కరినైనా తప్పకుండా బ్రతికించండి అన్నది.

త్రివేణి కళ్ళకి గంతులు కట్టాను. చెవుల్లో దూది పెట్టాను. ఎవరికి తన రక్తం యివ్వబడుతుందో త్రివేణికి తెలిసే అవకాశం లేకుండా చేసి, ఒక పేషెంట్ ని బ్రతికించాను.

“లేదు ఒక పేషెంట్ ని చంపారు” అన్నది డాక్టర్ భార్య.

“తప్పలేదు” అన్నాడు డాక్టర్.

“ఎవరిని బ్రతికించారు?” అడిగాను.

“ఎవరిని చంపి వుంటాననుకుంటున్నారు”

“ఆ ఇద్దరిలో ఎవరినయినా కావచ్చు. ఎవరిని తండ్రా? భార్య?” డాక్టర్ సమాధానం చెప్పకుండా చిరు నవ్వు నవ్వి అన్నాడు.

“ఇవతల ఒక పేషెంట్ కి రక్తం ఎక్కిస్తుండగానే రెండో పేషెంట్ మరణించాడు కొద్దిగా ఆలస్యం అయినా ఆ మొదటి పేషెంట్ కూడా చచ్చిపోయేవాడు. ఆ మనీ పర్సలోని ఆ చిరునామా కాపాడింది అతన్ని”

“త్రివేణి భర్తనా?”

సమాధానం చెప్పలేదు డాక్టర్.

“తండ్రినా!”

మానంగా వుండిపోయాడు.

“ఎవరిని” మళ్ళీ అడిగాను.

డాక్టర్ లేచి నిలబడ్డాడు. డాక్టర్ భార్య కూడా

వెంటనే లేచి నిలబడింది.

“వెళ్తున్నారా?” అడిగాను.

“అవును”

“మీరు చెప్పనేలేదు?”

“చెప్పను”

“చెప్పరా?” ఆశ్చర్యంగా అడిగాను. “ఇందులో”

రహస్యంగా వుంచాల్సినంత ముఖ్యమయిన సంగతి ఏం వుంది?"

“ఉంది. చెప్పకపోతే నేను, ఈ రోజు, త్రివేణి, ఆ ఏక్సిడెంట్. ‘బిట’ గ్రూప్ రక్తం ఇలా చాలా గుర్తుండి పోతాయ్ మీకు చాలా కాలం. చెప్పేస్తే ఆ ఎఫెక్ట్ వేరు.”

నేనేం అనేది వినిపించుకోకుండా బయటికి నడిచారు ఇద్దరు గబగబా నా భోజనం అయిపోవటంవల్ల నేను లేచి వాషింగ్ బేసిన్ వైపు నడిచాను. డాక్టర్ చెప్పిన వాటి గురించి ఆలోచిస్తూ.

భర్తని కాపాడి వుంటాడు. లేదా తండ్రిని, నన్నొచ్చింది నాకు. ఆడపిల్ల, తప్పితే మొగపిల్లాడు ఖాయంలా వుంది నా ఆలోచన.

చెయ్యి కడుక్కుని. బిల్ చెల్లించి, బేరర్ ప్లేట్ లో పెట్టి తెచ్చిన కిళ్ళీ వేసుకుని బయటికి నడిచాను. హోటల్ బయటవున్న పుస్తకం షాప్ లోంచి ఓ పుస్తకం కొనుక్కుని సార్ కేసివున్న ఓ అంబాసిడర్ కారువైపు నడుస్తున్నారూ డాక్టర్ డంపతులు.

నేను అనుకోని సంఘటన ఎదురయింది అకస్మాత్తుగా హోటల్ లోకి నడిచి వస్తున్నారూ ఓ జంట పాతికేళ్ళ లోపుండే అమ్మాయి ఆ ప్రక్కనే చెయ్యిపట్టుకునే నడుస్తున్న ఓ ముఖైవళ్ళ యువకుడు.

వాళ్ళు డాక్టర్ ని చూసి పలకరించారు ఆగి.

“ఏం త్రివేణి? కులాసానా?” డాక్టర్ భార్య ఆ అమ్మాయిని పలకరించింది వాత్సల్యంగా.

ఆ అమ్మాయి త్రివేణి - జనాబు చెప్పింది ఆ ప్రశ్నకి.

“మా ఇంటికి రేపు నా త్రి డిన్నర్ కి రండి.” డాక్టర్ ఆహ్వానించాడు వాళ్ళని.

“మేం చాలా కాలంగా అడుగుతున్నది, చెప్తానంటే నే వస్తాం.”

“తప్పకుండా అన్నట్లు, అమ్మాయి ఈసారి నీ పీకే పెడుతున్నాను.”

ఒకటి రెండు నిమిషాల తర్వాత డాక్టర్ దంపతులు కారులో వెళ్ళిపోయారు.

త్రివేణి భర్త గమనించాడు. నేను చాలా సేపటి నుంచి అతన్ని చూసే చూపులో ఆ శ్చర్యం, అద్భుతం లాంటి భావం వున్నాయని, అతను నా దగ్గర ఆగి అడిగాడు.

“ఏమిటలా చూస్తున్నారు?”

“కంగ్రాచ్యులేషన్స్. డాక్టర్ నా కంఠా చెప్పారు” అన్నాను చెయ్యిచాపి.

“థాంక్స్. కాని దేనికీ?” అన్నాడు త్రివేణి భర్త నవ్వుతూ నా చేతిని అందుకుని.

“మీరు త్రివేణి కదూ!” అడిగాను.

“నా పేరు త్రివేణి” జనాబు చెప్పింది అయిష్టంగా.

“డాక్టర్ మీ భర్తని బ్రతికించటం నిజంగా మీ అదృష్టం” అన్నాను. ఆ అమ్మాయి జీవితంలో జరిగిన ఒక అపూర్వ సంఘటన నాకు తెల్సన్న గర్వం నన్నలా మాట్లాడించినదనుకుంటాను వాళ్ళతో.

“మీరేం అంటున్నారో నా కర్ణం కావటంలేదు.”

“ఇప్పుడు మిమ్మల్ని పలకరించిన డాక్టర్ నాకంతా చెప్పారు” నవ్వాను. “మీ తండ్రిగారు మరణించడం దురదృష్టం”

ఒకసారి ఇద్దరు ఒకరివంక మరొకరు చూసుకున్నారు.

“ముమ్మాటికీ కాదు. నన్ను ఆ డాక్టర్ బ్రతికించడం శుద్ధ అబద్ధం” అన్నాడు.

ఏదేనిమిదడుగులు మందుకు వేసి ఆగి అన్నాడు త్రివేణి భర్త మళ్ళీ చిరునవ్వుతో, ఏదో అర్థమయినట్లుగా.

“ఆయన కేవలం డాక్టరేకాదు. గొప్ప రచయిత కూడా. ఇప్పుడే చెప్పారు. ఆయన వ్రాసే కథలోని ఓ పాత్రపేరు త్రివేణి అని.

హోటల్ లోకి వెళ్ళిపోయారు ఇద్దరూ.

*

*

*